

ΤΗ Η' ΤΟΥ ΑΥΤΟΥ ΜΗΝΟΣ ΔΕΚΕΜΒΡΙΟΥ

Προεόρτια τῆς Συλλήψεως τῆς Ἁγίας Ἄννης, καὶ μνήμη τοῦ Ὁσίου Πατρὸς ἡμῶν Παταπίου.

ΕΙΣ ΤΟΝ ΕΣΠΕΡΙΝΟΝ

Εἰς τό, Κύριε ἐκέκραξα, ἰστώμεν Στίχους ς' καὶ ψάλλομεν Στιχηρὰ Προσόμοια Προεόρτια.

Ἦχος α'

Τῶν οὐρανίων ταγμάτων ΤΟ ΑΚΟΥΤΕ

Πνευματικὴν νὺν χορείαν, δεῦτε κροτήσωμεν, καὶ τὸν Χριστὸν ὑμνοῦντες, Προεόρτια δῶρα, προσάξωμεν ἐκ πόθου, αἶνον δεκτόν, τῷ τοῦ γένους καυχήματι, τῇ Θεοτόκῳ γεραίροντες τὴν αὐτῆς, παρ' ἐλπίδα θεῖαν Σύλληψιν.

Ἐν παραδείσῳ ἡ Ἄννα, τὰ εὐαγγέλια, τοῦ παρ' ἐλπίδα πᾶσαν, ὑποδέχεται τόκου, τῆς μόνης Θεονύμφου, δηλοῦσα τρανῶς, ὡς τρυφήσεως κρείττονος, καὶ ἀπολαύσεως τύχοιμεν οἱ πιστῶς, τὸν καρπὸν αὐτῆς γεραίροντες.

Τοῦ Ὁσίου, ὅμοιον

Τῶν οὐρανίων χαρίτων, Πάτερ γευσάμενος, τῶν ἐπιγείων πάντων, ἀπεστράφης ἠδέων, τὴν μέθεξιν ἐνθέως, ὅθεν ἀεὶ, τῆς γλυκείας Πατάπια, τῶν ἀγαθῶν τῶν ἐκεῖθεν κατατροφῶν, ἀπολαύσεως, ἀνύμνεις Χριστόν.

Ἔτερα Στίχ. Προσόμοια τοῦ Ὁσίου.

Ἦχος ὁ αὐτὸς

Πανεύφημοι Μάρτυρες ὑμᾶς ΤΟ ΑΚΟΥΤΕ

Πάτερ Πατάπια σαρκός, τὰς ὀρμᾶς ἀσκήσεως, καταμαράνας πυρσεύμασιν, ἔρημον ὄκησας, ὡς Ἥλιος πάλαι, τὸν νοῦν καθηράμενος, ἀπαύστοις πρὸς τὸ θεῖον ταῖς νεύσεσι, καὶ νὺν ἰκέτευε, δωρηθῆναι ταῖς ψυχαῖς ἡμῶν, τὴν εἰρήνην, καὶ τὸ μέγα ἔλεος.

Πάτερ Πατάπια χοροῖς, Ἀσκητῶν ἠρίθμησαι, τὴν ἀπαθειᾶ κοσμούμενος, καὶ κατεσκήνωσας, ἐν μοναῖς ὀσίαις, ἔνθα φῶς τὸ ἄδυτον, τὸ ξύλον τῆς ζωῆς ἔνθα πέφυκε, καὶ νὺν ἰκέτευε, δωρηθῆναι ταῖς ψυχαῖς ἡμῶν, τὴν εἰρήνην, καὶ τὸ μέγα ἔλεος.

Πάτερ Πατάπια φωστήρ, ἐξ Αἰγύπτου ἔλαμψας, φωταγωγῶν τὴν ὑφήλιον, θαυμάτων λάμψεσι, ψυχοφθῶρων νόσων, ἀπελαύνων ζόφωσιν, δαιμόνων ἐκμειῶν ἀμαυρότητα, καὶ νὺν ἰκέτευε, δωρηθῆναι ταῖς ψυχαῖς ἡμῶν, τὴν εἰρήνην, καὶ τὸ μέγα ἔλεος.

Δόξα... Καὶ νὺν... Θεοτοκίον, ὅμοιον

Πανύμνητε Δέσποινα ἐλπίς, τῶν πιστῶν καὶ στήριγμα, καταφυγὴ καὶ βοήθεια, σὲ ἰκετεύομεν, Ἐκ παντὸς κινδύνου, τοὺς δούλους σου φύλαττε, τοὺς πίστει προσκυνοῦντας τὸν τόκον σου, αὐτῷ πρεσβεύουσα, δωρηθῆναι ταῖς ψυχαῖς ἡμῶν, τὴν εἰρήνην, καὶ τὸ μέγα ἔλεος.

Ἡ Σταυροθεοτοκίον

Τὸν ἴδιον ἄρνα ἡ Ἄμνας, καὶ ἄμωμος Δέσποινα, ἐν τῷ Σταυρῷ ὡς ἐώρακεν, εἶδος οὐκ ἔχοντα, οὐδὲ κάλλος, Οἴμοι! θρηνωδοῦσα ἔλεγε, ποῦ σου τὸ κάλλος ἔδου γλυκύτατε; ποῦ ἡ εὐπρέπεια; ποῦ ἡ χάρις ἡ ἀστράπτουσα, τῆς μορφῆς σου, Υἱέ μου παμφίλτατε;

Εἰς τὸν Στίχον, Στιχηρὰ τῆς Ὀκτωῆχου.

Ἀπολυτίκιον Ἦχος πλ. δ'

Ἐν σοὶ Πάτερ ἀκριβῶς διεσώθη τὸ κατ' εἰκόνα, λαβὼν γὰρ τὸν σταυρόν, ἠκολούθησας τῷ Χριστῷ, καὶ πράττων ἐδίδασκες, ὑπερορὰν μὲν σαρκός, παρέρχεται γὰρ ἐπιμελεῖσθαι δὲ ψυχῆς, πράγματος ἀθανάτου, διὸ καὶ μετὰ Ἀγγέλων συναγάλλεται, Ὅσιε Πατάπια τὸ πνεῦμά σου.

Καὶ τὰ λοιπὰ τοῦ Ἑσπερινοῦ καὶ Ἀπόλυσις.

ΕΙΣ ΤΟΝ ΟΡΘΡΟΝ

Μετὰ τὴν συνήθη Στιχολογίαν, Κανόνες ὁ Προεότιος, καὶ τοῦ Ἁγίου, φέροντες ὁμοῦ τὴν δὲ τὴν Ἀκροστιχίδα, ἄνευ τῶν Εἰρμῶν.

Χαρὰς ἀνοίγει Χριστὸς ἡμῖν τὰς πύλας.

Ἐν δὲ τοῖς Θεοτόκοις
Γεωργίου

ᾠδὴ α' Ἦχος β' Ὁ Εἰρμὸς [ΤΟ ΑΚΟΥΤΕ](#)

«Δεῦτε λαοί, ἄσωμεν ἄσμα Χριστῷ τῷ Θεῷ, τῷ διελόντι θάλασσαν, καὶ ὀδηγήσαντι, τὸν λαὸν ὃν ἀνήκε, δουλείας Αἰγυπτίων, ὅτι δεδόξασται».

Χαρὰς ἡμῖν, σήμερον προκαταγγέλλονται, ταμεῖα διανοίγεσθαι, καὶ ἀποκλείεσθαι, τῆς κατάρας αἱ λῦπαι, ἐν τῇ θεῖα Συλλήψει, τῆς Θεομήτορος.

Ἄνθη τερπνά, σήμερον πιστοὶ δρεψάμενοι, ἐνθέων λόγων πλέξωμεν, τὸν προεόρτιον, στέφανον ἐγκωμίων, τὴν Παρθένον αἰνοῦντες, ἐν τῇ Συλλήψει αὐτῆς.

Τοῦ Ὁσίου

Ἦχος καὶ Εἰρμὸς ὁ αὐτὸς

Ῥώμην σοφέ, καὶ θεῖαν δύναμιν ἄνωθεν, ἐκ βρέφους ἐνδυσάμενος, πρὸς τῆς ἀσκήσεως, τοὺς ἀγῶνας προθύμως, καὶ πόνους ἀπεδύσω, Πάτερ Πατάπιε.

Ἀποβαλῶν, ἅπασαν τὴν τῶν προσκαίρων ζωὴν, καὶ κόσμον ἀρνησάμενος, τὴν ὑπερκόσμιον, νὺν ἀπειλήφας δόξαν, ἧς ἔτυχες ἀσκήσει, σοφέ Πατάπιε.

Θεοτοκίον

Γένος βροτῶν, σήμερον τῆς ἀναπλάσεως, μηνύματα εἰσδέχεται, καὶ εὐαγγέλια, τὰ τῆς υἰοθεσίας, ἐν τῇ σὴ παρ' ἐλπίδα, Συλλήψει ἄχραντε.

Ἔτερος Κανὼν τοῦ Ἁγίου Ποῖημα Θεοφάνους

Ἦχος ὁ αὐτὸς

Ἐν βυθῷ κατέστρωσε [ΤΟ ΑΚΟΥΤΕ](#)

Τοῦ παιδροῦ σου βίου τὰ φαιδρά, μέλλων κατορθώματα, ἀνευφημεῖν, ἐκδυσωπῶ σὲ Ὅσιε, αἴγλην φωτοδότιδα, οὐρανόθεν μοι δωρηθῆναι ἰκέτευε, νέφος ἐκμειοῦσαν, τὸ τῆς ἀγνωσίας μου Πατάπιε.

Αἰγυπτίους πρὶν ὁ τῷ βυθῷ, κρύψας θεῖω νεύματι, ὧς ἐκ βυθοῦ, τῆς κοσμικῆς συγχύσεως, σὲ ἀναλαβόμενος, κατεφώτισε θεϊκαῖς ἐπιγνώσεσι, καὶ ὀλοφαῖ σὲ ἔδειξεν, ἀστέρα Πάτερ Ὅσιε.

Τῆς σαρκὸς τὰ πάθη χαλινῶ, μάκαρ τῆς ἀσκήσεως, δουλαγωγῶν τῆς ἀπαθείας ἔρωτι, ὄφθης καθαρῶτατον, οἰκητήριον τοῦ Θεοῦ διὰ πίστεως, καὶ χειμαζομένων, εὐδῖος λιμὴν Πάτερ Πατάπιε.

Θεοτοκίον

Τῆς ἀρχαίας λύτρωσιν ἀράς, κόσμῳ παρεχόμενος, ὁ Λυτρωτῆς, ἐκ σοῦ Παρθένε τίκτεται, ἄνθρωπος γενόμενος, ὁ τὸν Ὅσιον, ἀναδείξας Πατάπιον, κρήνην ἰαμάτων, πᾶσι τοῖς πιστῶς αὐτῷ προστρέχουσι.

Προεόρτιος

ᾠδὴ γ' Ὁ Εἰρμὸς [ΤΟ ΑΚΟΥΤΕ](#)

«Στερῶσον ἡμᾶς ἐν σοὶ Κύριε, ὁ ξύλω νεκρώσας τὴν ἁμαρτίαν, καὶ τὸν φόβον σου ἐμφύτευσον, εἰς τὰς

καρδίας ἡμῶν τῶν ὑμνούντων σέ».

Σαλπίσωμεν φαιδρῶς εὐσήμεως σήμερον, ἐνθέως καλοῦντες τὴν κτίσιν πᾶσαν, προεόρτιον εἰς αἴνεσιν, τῆς πανάγνου Μητρὸς θείας Συλλήψεως.

Αἱ θεῖαι δωρεαὶ καὶ τὰ χαρίσματα, προτείνονται σήμερον τοῖς ἀνθρώποις, δηλουμένης τῆς Συλλήψεως, τῆς αἰτίας τῶν ξένων χαρισμάτων Χριστοῦ.

Τοῦ Ὁσίου

Ὁ αὐτός

Νεάζων τῆς ψυχῆς τῶ τόνω Ὅσιε, ἀρχαῖον πολέμιον διὰ πόνων, τῆς τὰ τοῦ ἀσκήσεως κατέβαλες, καὶ τοῦ διήλεγξας βουλευμάτα.

Οἱ πόνοι σου σοφὲ τῶν ἀντιδόσεων, τῶν θείων ἐνέχυρον ἀσφαλείας, τῶν θαυμάτων τὴν ἐπίλαμπιν, ἐν τῷ βίῳ παρέσχον σοὶ Πατάπιε.

Θεοτοκίον

Ἐλύθη τῶν βροτῶν ἡ πρόην στείρωσις, τῶν ἔργων λαμπάντων νῦν τῶν ἐνθέων, παρ' ἐλπίδα προελθούσης σου, ἐκ τῆς ἀγόνου καὶ στεῖρας Πανύμνητε.

Ἄλλος τοῦ Ὁσίου

Ἐξήνησεν ἡ ἔρημος [TO AKOYTE](#)

Δακρῶν ἀναβλύσει, καταρδεύσας ἄριστα, τὴν ψυχικὴν σου αὐλακα, σῆτον θείων ἡνεγκας πράξεων, ἀποθήκαις ταῖς ἄνω συντηρούμενον.

Ἀγάπην ὀπλισάμενος, ὥσπερ ξίφος Ὅσιε, καὶ θυρεῶ σκεπόμενος, τῆς ἐνθέου σου ταπεινώσεως, τῶν δαιμόνων τὰ στίφη ἐξηφάνισας.

Λειμῶσι τῆς ἀσκήσεως, καθάπερ κρίνον ἤνθισας, εὐωδιάζων Ὅσιε, τὰς καρδίας τῶν ἀνυμνούντων σε, καὶ τελούντων σου, πίστει τὸ μνημόσυνον.

Θεοτοκίον

Ἀγκάλαις ἐποχούμενος, τῆς Τεκούσης Κύριε, τὰ τῆς Αἰγύπτου εἶδωλα, δυναστεία τῆ σὴ συνέτριψας, ἐξ ἧς πληθὸς Ὁσίων ἀνεβλάστησεν.

Ὁ Εἰρμός

«Ἐξήνησεν ἡ ἔρημος, ὡσεὶ κρίνον Κύριε, ἡ τῶν ἐθνῶν στειρεύουσα, Ἐκκλησία τὴ παρουσία σου, ἐν ἡ ἔστερεώθη ἡ καρδιά μου».

Κάθισμα τοῦ Ὁσίου

Ἦχος γ' Τὴν ὠραιότητα [TO AKOYTE](#)

Πάθη τοῦ σώματος, Θεομακάριστε, Πάτερ ἐξήρανας, δακρῶν ρεύμασι, καὶ ἰαμάτων ποταμούς, Πατάπιε ἀνέβλυσας, ὅθεν προσερχόμενοι, τῷ τιμίῳ λειψάνῳ σου, χάριν τε καὶ ἔλεος, προφανῶς ἀρυόμεθα, τιμώντές σου τὴν μνήμην ἀξίως, πίστει θερμῇ θεομακάριστε.

Δόξα... Ἦχος πλ. δ'

Τὴν Σοφίαν καὶ Λόγον [TO AKOYTE](#)

Τὴν πτωχείαν τοῦ Λόγου τοῦ δι' ἡμᾶς, ἐκ Παρθένου τεχθέντος ἀναλαβῶν, ἠγήσω τὰ πρόσκαιρα, ὡσεὶ χόρτον Μακάριε, τοῦ γνωστικοῦ γὰρ ξύλου, γευσάμενος Ὅσιε, τῶν Μοναστῶν ἐδείχθης, διδάσκαλος ἐνθεος, ὅθεν καὶ πρὸς ζῆλον, ἀγγελικῆς πολιτείας, διήγειρας ἅπαντας, τοῖς ἐνθέοις λογίοις σου, θεοφόρε Πατάπιε, Πρέσβευε Χριστῷ τῷ Θεῷ, τῶν πταισμάτων ἄφεσιν ὠρήσασθαι, τοῖς ἐορτάζουσι πόθῳ, τὴν ἀγίαν μνήμην σου.

Καὶ νῦν... Προεόρτιον

Ἦχος δ' Ταχὺ προκατάλαβε [TO AKOYTE](#)

Ἡ πύλη ἡ ἄβατος, νῦν ἀποτίκτεται, ἡ πόλις ἡ πάμφωτος, λάμψαι προέρχεται, ἡ μόνη Πανάχραντος, σήμερον δι' Ἀγγέλου, τοῖς Δικαίοις δηλοῦται, ὅθεν ἐν εὐφροσύνῃ, ἀνεβῶν τῷ Κτίστη, Καρπὸν ἡμῖν

δώρησαι, τὴν ἀφθαρσίας πηγὴν.

Προεόρτιος

Ὡδὴ δ' Ὁ Εἰρμός [ΤΟ ΑΚΟΥΤΕ](#)

«Εἰσακήκοα Κύριε, τὴν ἀκοὴν τῆς σῆς οἰκονομίας, καὶ ἐδόξασά σε, μόνε Φιλάνθρωπε».

Ἰλαρότατα σήμερον, περιχαρῶς, ἢ κτίσις Θεοτόκε, προεόρτιόν σοί, ἄδει τὴν αἴνεσιν.

Γαληνὴν αἰθριάζεται, ὁ οὐρανός, Παρθένε εὐφροσύνην, τὴν σὴν προκηρύττων, ἀνθρώποις Σύλληψιν.

Τοῦ Ὁσίου

Ὁ αὐτός

Ἐν τοῖς ὅπλοις Πατάπιε, τοῖς τοῦ φωτός, ἐχθροὺς τοὺς ἀοράτους, ἐκπλήξας καθεῖλες, καὶ ἀπενέκρωσας.

Ἰδρυθεὶς ἐπὶ ἄσειστον, πέτραν Σοφέ, ἀσκήσεως καὶ πόνον, ἐχθρῶν τρικυμίαις οὐ καταβέβλησαι.

Θεοτοκίον

Ὡς ἀρχὴν εὐφορίας νύν, τῆς πρὸς Θεόν, τὴν Σύλληψίν σου Κόρη, ἢ ἀνθρώπων φύσις σήμερον δέχεται.

Ἄλλος τοῦ Ὁσίου

Ἐλήλυθας, ἐκ Παρθένου [ΤΟ ΑΚΟΥΤΕ](#)

Ἡ ἄβυσσος, τῶν θερμῶν σου δακρῶν κατέκλυσε, δαιμόνων στρατεύματα, καὶ ἀμαρτίας οἰδήματα, πέλαγος θαυμάτων δέ, τοῖς ἐν βυθῷ παθημάτων ἀναδέδεικται.

Ταπείνωσιν, ἀγρυπνίαν καὶ σύντονον δέησιν, ἀγάπην ἀθόλωτον, πίστιν ἐλπίδα κτησάμενος, γέγονας συνόμιλος, ἐπουρανίων Ἀγγέλων, Πάτερ Ὁσιε.

Ἐκοίμισας, ἡδονῶν πολυμόρφων τὰ κύματα, θείαις ἀναβάσεσι, καὶ ἀνενδότοις καθάρσεσιν, ὅθεν πρὸς ἀνέσπερον, μετὰ τὴν κοίμησιν, φέγγος ἐξεδήμησας.

Θεοτοκίον

Ἐξέλαμψας, ἐκ Παρθένου νεφέλης ὁ Ἥλιος, ἀστέρας ἀγάζοντας, ἀποδεικνὺς τοὺς Ὁσίους σου, κόσμῳ καὶ τοῖς πάθεσιν, ἐσταυρωμένους, Οἰκτίρμον τὴ δυνάμει σου.

Προεόρτιος

Ὡδὴ ε' Ὁ Εἰρμός [ΤΟ ΑΚΟΥΤΕ](#)

«Ὁ τοῦ φωτός χορηγός, καὶ τῶν αἰώνων ποιητὴς Κύριος, ἐν τῷ φωτὶ τῶν σῶν προσταγμάτων ὁδήγησον ἡμᾶς, ἐκτός σου γὰρ ἄλλον, Θεὸν οὐ γινώσκομεν».

Χαρὰς πληροῦται ἡ γῆ, καὶ εὐφροσύνην νοητὴν δέχονται, οἱ γηγενεῖς, ἐν τῇ σὴ Συλλήψει, Θεόνυμφε Ἀγνή, ἣν προεορτάζοντες, πόθῳ ὑμνούμεν σε.

Ῥώμην ἢ φύσις ἡμῶν, ἢ ἀσθενήσασα τὸ πρὶν δέχεται, καὶ ἀρετῶν, θείας εὐφορίας, λαμβάνει ἀπαρχὴν, ἐν τῇ παρ' ἐλπίδα, Συλλήψει σου Ἄχραντε.

Τοῦ Ὁσίου

Ὁ αὐτός

Ἰδεῖν τὴν δόξαν Θεοῦ, τοῖς διανοίας ὀφθαλμοῖς Ὁσιε, ἐπιποθῶν, τὰ τερπνὰ τοῦ κόσμου, παρεῖδες ὡς φθαρτᾶ, καὶ τῶν ποθουμένων, ἀφθάρτων ἐπέτυχες.

Σταυρὸν ἐπ' ὤμων λαβῶν, καὶ τῷ Χριστῷ ἀκολουθῶν Ὁσιε, εἰς τὰ τῆς γῆς, πέρατα διήλθες, ἐλαύνων ἐξ

αὐτῆς, τὰ τῶν πολεμίων, δαιμόνων συστήματα.

Θεοτοκίον

Ῥεῖθρα πηγάζει ἡμῖν, τὰ προεόρτια Ἄγνη σήμερον, τῶν νοητῶν, χαρίτων σου ἄπερ, ἀντλοῦντες
δαυιλῶς, σὲ ὑμνολογοῦμεν, καὶ πόθῳ δοξάζομεν.

Ἄτερος τοῦ Ὁσίου

Ὁ φωτισμὸς ΤΟ ΑΚΟΥΤΕ

Ὁ φωτισμὸς, τῶν ἐν σκότει κειμένων λάμπων μοὶ αἴγλην, θείας τοῦ Ὁσίου σου ἱκεσίαις, λύσον τὰ νέφη
τῆς ἀθλίας ψυχῆς μου, ὄμβρισόν μοι ρεῖθρα ἀφέσεως, ἄλλον γὰρ ἐκτός σου, Θεὸν οὐκ ἐπίσταμαι.

Λήμης παθῶν, ἐκκαθάρας τὸ ὄμμα τῆς διανοίας, Πάτερ θεοφόρε, δι' ἐγκρατείας, θεία ἐντεύξει σὺ
διήνοιξας, κόρας πηρωθείσας καὶ διεσκεδάσας, φέγγει ἰαμάτων, δεινὴν ἀμαυρότητα.

Ῥῶσιν ψυχῆς, ῥῶσιν σώματος πᾶσαν, ἄφθονον χάριν, δεῦτε ἔξαντλήσωμεν ὡς ἐκ κρήνης, τῆς θείας
θήκης τοῦ σοφοῦ Παταπίου, θαύματα γὰρ βρῦει ὡς νάματα, πίστει τοῖς αὐτῶ, ἀδιστακτῶς
προστρέχουσιν.

Θεοτοκίον

Τὸν χορηγόν, τῆς ζωῆς τῶν ἀπάντων τὸν συνοχέα, τέτοκας ἀρρήτω κυοφορία, τὸν ἐν Ἁγίοις
δοξαζόμενον Κόρη, καὶ Ὁσίοις ἀναπαυόμενον, ὄν ὑπὲρ ἡμῶν, ἐκδυσώπει Θεόνυμφε.

Προεόρτιος

Ὡδὴ ς' Ὁ Εἰρμὸς ΤΟ ΑΚΟΥΤΕ

«Ἐν ἀβύσσῳ πταισμάτων κυκλοῦμενος, τὴν ἀνεξιχνίαστον τῆς εὐσπλαγχνίας σου, ἐπικαλοῦμαι
ἄβυσσον, Ἐκ φθορᾶς ὁ Θεὸς με ἀνάγαγε».

Τῆς βροτῶν σωτηρίας προοίμια, σήμερον μηνύονται, καὶ καταβάλλονται, ἐν τοῖς προεορτάζουσι, τῆς
Ἄγνης καὶ Παρθένου τὴν Σύλληψιν.

Ὅτῃ Ἄννη κηρύξας τὴν Σύλληψιν, τῆς ὑπεραμόμου Παρθένου μηνύματα, κοινῆς χαρὰς παρέσχετο, καὶ
καλῶν εὐφορίαν τῷ γένει ἡμῶν.

Τοῦ Ὁσίου

Ὁ αὐτὸς

Συνετρίβη τὰ βέλη Πατάπια, τὰ κατὰ τῆς σῆς πεμπόμενα στερρότητος, καὶ νικητῆς πανάριστος, τοῦ ἀεὶ
πολεμήτορος ἔμεινας.

Θαυμασίους Θεὸς σὲ ἐδόξασεν, ὡς ὑπερδοξάσαντα, τοῦ τὸν τοῖς ἔργοις σου, τοῖς θαυμαστοῖς Πατάπια,
διὰ τοῦτό σε πάντες γεραίρομεν.

Θεοτοκίον

Γηγενεῖς προεόρτιον αἴνεσιν, σήμερον σοὶ πλέκουσι, θεοχαρίτωτε, καὶ τὴν σεπτὴν σου Σύλληψιν, ὡς
χαρὰς εὐαγγέλια δέχονται.

Ἄτερος τοῦ Ὁσίου

Εἰρμὸς ὁ αὐτὸς

Φανοτάταις τὸν νοῦν ἐλλαμπόμενος, Πάτερ ἀναβάσεσι, καθάπερ ἄσαρκος, μετὰ σαρκὸς ἐβίωσας, μὴ
βραχεῖς ἀμαρτίαις Πατάπια.

Ἥλιου τὸν θεσβίτην μιμούμενος, καὶ ἰχνηλατῶν Ἰωάννην τὸν Πρόδρομον, ἔρημον πρὶν κατώκησας, Τὶ
συχία τὸν νοῦν καθαιρόμενος.

Ἐξ Αἰγύπτου φωστήρ διαυγέστατος, τὴν Κωνσταντινούπολιν, φέγγει ἰάσεων, καταφωτίζων ἡστραψας, φαεινότετε Πάτερ Πατάπιε.

Θεοτοκίον

Ἐπὶ κούφης νεφέλης καθήμενος, πάλαι Αἰγυπτίοις, Χριστὸς ἐπεδήμησε, καὶ καθελῶν τὰ εἰδῶλα, τῶν Ὀσίων χοροὺς ἐπεσπάσατο.

Ὁ Εἰρμός

«Ἐν ἀβύσσῳ πταισμάτων κυκλούμενος, τὴν ἀνεξιχνίαστον τῆς εὐσπλαγγνίας σου, ἐπικαλοῦμαι ἄβυσσον, Ἐκ φθορᾶς ὁ Θεὸς μὲ ἀνάγαγε».

Κοντάκιον τοῦ Ὁσίου

Ἦχος γ' Ἡ Παρθένος σήμερον [ΤΟ ΑΚΟΥΤΕ](#)

Τὸν ναόν σου Ἅγιε, πνευματικὸν ἰατρεῖον, οἱ λαοὶ εὐράμενοι, μετὰ σπουδῆς προσιόντες, ἴασιν τῶν νοσημάτων λαβεῖν αἰτοῦνται, λύσιν τε τῶν ἐν τῷ βίῳ πλημμελημάτων, σὺ γὰρ πάντων τῶν ἐν ἀνάγκαις, προστάτης ὄφθης, Πατάπιε Ὅσιε.

Ὁ Οἶκος

Ἡ σορὸς σου Σοφὲ πᾶσι βρῦει ἰάματα, ἐξ ὧν πάντες πιστοὶ ἀρῦόμενοι, σώζονται ἐκ νόσων πολλῶν, ψυχῶν καὶ σωμάτων, ὧν περὶ ὁ τάλας ἐγὼ πεπειράμαι ῥυσθεῖς τῶν θλιβόντων με, καὶ διὰ τοῦτο τὴν σὴν ἀντίληψιν νῦν ἀνευφημῶ, καὶ διηγῶμαι τρανῶς, πῶς ἐπιφθάνεις τοὺς ἐν ἀνάγκαις, καὶ ἐκλυτροῦσαι πειρασμῶν τοὺς προσιόντας σοὶ θερμῶς, Διὸ δίδου ἰσχὺν μοι ἀνυμεῖν σε, σὺ γὰρ πάντων τῶν ἐν ἀνάγκαις, προστάτης ὄφθης, Πατάπιε Ὅσιε.

Σ υ ν α ξ ἄ ρ ι ο ν

Τῆ Η' τοῦ αὐτοῦ μηνός, Μνήμη τοῦ Ὁσίου Πατρὸς ἡμῶν Παταπίου.

Στίχοι

- Φθαρτὸν λελοιπῶς Πατάπιε γῆς πᾶτον,
- Πατεῖς, ὅπου πατοῦσι πραέων πόδες.
- Ὅγδοάτη Πατάπιε χλόης πέδον ἀμφεπάτησας.

Τῆ αὐτῆ ἡμέρα, Μνήμη τῶν Ἁγίων Ἀποστόλων ἐκ τῶν Ἑβδομήκοντα, Σωσθένους, Ἀπολλῶ, Κηφά, Τυχικοῦ, Ἐπαφροδίτου, Καίσαρος, καὶ Ὀνησιφόρου.

Στίχοι

- Ἀποστόλους σήμερον ἑπτὰ γεραίρω,
- Ὡς γενναίους κήρυκας τοῦ Θεοῦ Λόγου.

Τῆ αὐτῆ ἡμέρα, Μνήμη τοῦ Ὁσίου Πατρὸς ἡμῶν Σωφρονίου, Ἐπισκόπου Κύπρου.

Στίχοι

- Πᾶν Σωφρόνιος σαρκικὸν σβέσας πάθος,
- Καὶ σαρκὸς αὐτῆς ἐξαπέπητη πηλίνης.

Ταῖς αὐτῶν Ἀγίαις, πρεσβείαις, ὁ Θεός, ἔλεησον καὶ σῶσον ἡμᾶς. Ἀμήν.

Προεόρτιος

Ὡδὴ ζ' Ὁ Εἰρμός [ΤΟ ΑΚΟΥΤΕ](#)

«Εἰκόνοσ χρυσιῆς, ἐν πεδίῳ Δεηρὰ λατρευομένης, οἱ τρεῖς σου Παῖδες κατεπάτησαν, ἀθεωτάτου προστάγματος, μέσον δὲ πυρὸς ἐμβληθέντες, δροσιζόμενοι ἔψαλλον, Εὐλογητὸς εἶ ὁ Θεός, ὁ τῶν Πατέρων ἡμῶν».

Ἡ χάρις Θεοῦ, τὰ προοίμια αὐτῆς ἐν τῇ Συλλήψει, τῆς Παναχράντου καταβάλλεται, τῆ ἀνθρωπότητι σήμερον, ἦν προεορτάζοντες πόθῳ, ἀναβοῶμεν καὶ λέγομεν, Εὐλογητὸς εἶ ὁ Θεός, ὁ τῶν Πατέρων ἡμῶν.

Μυρίπνοον νοῦν, εὐωδιάν νοητὴν ἢ τῆς Πανάγνου, προδιαπνέει θεία Σύλληψις, εὐωδιάζουσα χάριτι, τοὺς προεορτάζοντας ταύτην, καὶ βοῶντας καὶ λέγοντας, Εὐλογητὸς εἶ ὁ Θεός, ὁ τῶν Πατέρων ἡμῶν.

Τοῦ Ὁσίου

Ὁ αὐτὸς

Ἰλύος παθῶν, τῆς ψυχῆς τὸ διαυγὲς ἀποκαθάρας, ἔσοπτρον θείων ἐπιλάμψεων, ταύτην ἐποίησας Ὅσιε, ὅθεν μυστικῆς θεωρίας, ἐπαπολαύων ἐκραύγαζες, Εὐλογητὸς εἶ ὁ Θεός, ὁ τῶν Πατέρων ἡμῶν.

Νοσοῦντων πολλῶν, συνεργεῖα θεϊκῆ Θεομακάριστε, πάθη ποικίλα ἐθεράπευσας, καὶ θεϊκαῖς ἐπικλήσεσι, στίφη πονηρὰ τῶν δαιμόνων, ἀναμέλπων ἀπήλασας, Εὐλογητὸς εἶ ὁ Θεός, ὁ τῶν Πατέρων ἡμῶν.

Θεοτοκίον

Ἰδρύεται νῦν, ἐπὶ πέτραν νοητὴν βροτῶν ἢ φύσις, τῆς τοῦ Δεσπότη ἐπιγνώσεως, καὶ θείας φύσεως Ἄχραντε, τῆ σὴ παρ' ἐλπίδα Συλλήψει, καὶ προκηρύττουσα μέλπει νῦν, Εὐλογητὸς εἶ ὁ Θεός, ὁ τῶν Πατέρων ἡμῶν.

Ἄτερος τοῦ Ὁσίου

Εἰρμὸς ὁ αὐτὸς

Πυρὶ νοητῶ, ἀναφλέξας τῆς ψυχῆς τὰ αἰσθητήρια, πῦρ ἁμαρτίας ἀπετέφρωσας, τῆ συνεργεῖα τοῦ Πνεύματος, καὶ φωτειδῆς καθω ῥάθης, ἀναμέλπων Πατάπια, Εὐλογητὸς εἶ ὁ Θεός, ὁ τῶν Πατέρων ἡμῶν.

Θαυμάτων βυθός, ἰαμάτων ποταμός, κρήνη ἀένας, ῥεῖθρον μηδόλως δαπανώμενον, σοῦ ἢ σορὸς ἀναδέδεικται, Πάτερ τοῖς πιστῶς προσιοῦσι, καὶ θερμῶς ἀνακράζουσιν, Εὐλογητὸς εἶ ὁ Θεός, ὁ τῶν Πατέρων ἡμῶν.

Θεοτοκίον

Θεοὶ με ἐκ σοῦ, ὁ ὑπέρθεος Ἄγνη δούλου μορφήν ὑποδύς, καινοτομεῖ δὲ τρίβους γνώσεως, ὥσπερ τοὺς νόμους τῆς φύσεως, πλήθη Μοναστῶν καὶ Ὁσίων, ἐπαγόμενος ψάλλοντα, Εὐλογητὸς εἶ ὁ Θεός, ὁ τῶν Πατέρων ἡμῶν.

Προεόρτιος

Ὡδὴ ἡ' TO AKOYTE

«Τὸν ἐν καμίνῳ τοῦ πυρός, τῶν Ἑβραίων τοῖς Παισὶ συγκαταβάνα, καὶ τὴν φλόγα εἰς δρόσον μεταβαλόντα Θεόν, ὑμνεῖτε τὰ ἔργα ὡς Κύριον, καὶ ὑπερυψοῦτε εἰς πάντας τοὺς αἰῶνας».

Τῆς ἀκαρπίας ὁ βλαστός, εὐθηνίαν ἀγαθῶν προκαταγγέλλει, τῶν ἀνθρώπων τῷ γένει, ἐν τῇ βλαστήσει αὐτοῦ, καὶ πάντας εἰς τὴν προεόρτιον, αὐτοῦ συγκαλεῖται, ἀνθρώπους εὐφροσύνην.

Αἰ ἐκφυεῖσαι τοῖς βροτοῖς, τῆς κατάρας ἐν Ἐδὲμ τῆ παραβάσει, ἀνελκύεσθαι ῥίζαι, σαφῶς μηνύονται νῦν, τῆς ῥάβδου δηλουμένης ἅπασι, θείας εὐλογίας, φύεσθαι ἐν τῷ κόσμῳ.

Τοῦ Ὁσίου

Ὁ αὐτὸς

Σὺ τῶν παθῶν τὰς προσβολάς, ὡς νικήσας τῆς σαρκὸς καὶ τοὺς πολέμους, ἐκ Θεοῦ θείαν χάριν, εἰσδέδεξαι ὡς εἰκός, ἰάσθαι πάθη τὰ ἀνίατα, ὅθεν σὲ τιμῶμεν, Πατάπια τρισμακάρα.

Πάντα ποιῶν σεμνοπρεπῶς, ὦ Πατάπια σοφὲ εἰς Θεοῦ δόξαν, πάντα πόνον κουφίζεις, πάντων πασχόντων σαφῶς, διὸ σὲ πάντες πιστοὶ Ὅσιε, ὕμνοις εὐφημοῦμεν, ὡς τοῦ Δεσπότη φίλον.

Θεοτοκίον

Οἱ πεποιθότες ἐπὶ σοί, καὶ καυχώμενοι ἀεὶ Θεοκυῆτορ, τὴν σὴν πόθῳ τιμῶμεν, Σύλληψιν θείαν πιστῶς, ὑμνοῦντες ἀπαύστως τὸν Κύριον, καὶ ὑπερυψοῦντες, αὐτόν εἰς τοὺς αἰῶνας.

Ἄτερος τοῦ Ὁσίου

Εἰρμὸς ὁ αὐτὸς

Ἀποκαθάρας σεαυτόν, τῆς ἰλύος τῶν παθῶν δι' ἐμμελείας, τηλαυγέστατον, ὄφθης, Πάτερ δοχεῖον Θεοῦ, κραυγάζων, Ὑμνεῖτε τὸν Κύριον, καὶ ὑπερυψοῦτε, εἰς πάντας τοὺς αἰῶνας.

Ταῖς πρὸς τὸν Κύριον εὐχαίς, ἀποκάθαρον ἡμᾶς πάσης κηλίδος, τῆ θερμῆ σου πρεσβεία, καὶ τρικυμίας παθῶν, καὶ νόσων καὶ θλίψεων λύτρωσαι, τοὺς σὲ κατ' ἀξίαν, Πατάπτε τιμῶντας.

Οἰκονομήσας σεαυτοῦ, τὴν ζωὴν θεοπρεπῶς, Ὅσιε Πάτερ οἰκονόμος ἐδείχθης, διακονήσας καλῶς, ταῖς χρείαις τῶν ἁγίων Ὅσιε, μεθ' ὧν ἠξιώθης, τῆς ἅνω κληρονομίας.

Θεοτοκίον

Ἡ οὐρανώσασα ἡμῶν, τὴν γεώδη καὶ φθαρτὴν Ἀγνὴ οὐσίαν, τῶν Ἀγγέλων ἡ δόξα, καὶ τῶν Ὁσίων χαρά, ἡ μόνη τῶν κτισμάτων Δέσποινα, ὡς Θεὸν τεκοῦσα, ὑμνεῖσθω εἰς αἰῶνας.

Ὁ Εἰρμὸς

«Τὸν ἐν καμίνῳ τοῦ πυρός, τῶν Ἑβραίων τοῖς Παισὶ συγκαταβάντα, καὶ τὴν φλόγα εἰς δρόσον μεταβαλόντα Θεόν, ὑμνεῖτε τὰ ἔργα ὡς Κύριον, καὶ ὑπερυψοῦτε, εἰς πάντας τοὺς αἰῶνας».

Προεόρτιος

Ὡδὴ θ' [ΤΟ ΑΚΟΥΤΕ](#)

«Τὸν ἐκ Θεοῦ Θεὸν Λόγον, τὸν ἀρρήτω σοφία, ἤκοντα καινουργῆσαι τὸν Ἀδάμ, βρώσει φθορὰ πεπτωκότα δεινῶς, ἐξ ἁγίας Παρθένου, ἀφράστως σαρκωθέντα δι' ἡμᾶς, οἱ πιστοὶ ὁμοφρόνως, ἐν ὕμνοις μεγαλύνομεν».

Ὑπερφυεῖς ὡς ἀκτῖνας, προανίσχει τῷ κόσμῳ, ἡ Σύλληψίς σου πάνσεμνε Ἀγνή, τὰς νοουμένας τῆς χάριτος, καὶ λαμπρύνει τοὺς πόθῳ, ἐν ταύτῃ προεόρτιον ὠδήν, τῷ Δεσπότη τῶν ὅλων, ἐν πίστει ἀναμέλλοντας.

Λύσιν στειρώσεως Ἄννα, δεχομένη μηνύει, βροτοῖς τὴν εὐφορίαν τῶν καλῶν, καὶ εὐκαρπλίαν τῆς φύσεως, καὶ καλεῖ πᾶσαν κτίσιν, ἐν σῇ Συλλήψει ἄχραντε Ἀγνή, προεόρτια δῶρα, προσάξει σοὶ τὴν αἴνεσιν.

Τοῦ Ὁσίου

Ὁ αὐτὸς

Ἀπαρυσάμενος Πάτερ, ἐκ πηγῆς ἀεναίου, τοῦ Πνεύματος τὴν χάριν δαμιλῶς, τῶν ἰαμάτων Πατάπτε, ταύτην πᾶσιν ἀφθόνως, παρέχεις τοῖς τὴν μνήμην σου πιστῶς, ἐκτελοῦσι καὶ πόθῳ, τὸν Κτίστην μεγαλύνουσι.

Σὺν Αποστόλοις χορεύων, σὺν Μαρτύρων τοῖς δήμοις, Ὅσιων τε τοῖς πλήθεσι σοφέ, ἐν οὐρανίαις Πατάπτε, νὺν σκηναῖς ὑπὲρ πάντων, ἰκέτευε τὸν Κτίστην καὶ Θεόν, τῶν πιστῶς ἐκτελούντων, τὴν σεβασμίαν μνήμην σου.

Θεοτοκίον

Ὑπερχυθεῖσα ἡ χάρις, τῆς Χριστοῦ εὐσπλαγχνίας, εἰς πάντας τοὺς ἀνθρώπους δαμιλῶς, σὲ μεσιτείαν παρέσχετο, τῶν αὐτοῦ δωρημάτων, τὴν πρόξενον ἀπάντων τῶν καλῶν, διὰ τοῦτό σε πίστει, καὶ πόθῳ μακαρίζομεν.

Ἄλλος τοῦ Ὁσίου

Ἀνάρχου Γεννήτορος [ΤΟ ΑΚΟΥΤΕ](#)

Ἡμέρα σωτήριος, ἡ μνήμη σου ἐπέλαμψε, τὰς ἐν σκότει καρδίας καταφωτίζουσα, λύουσα παθῶν τὴν ὀμίχλην, υἱοὺς φωτός, δεικνύουσα Πάτερ, τοὺς σὲ νὺν γεραίροντας, τοῦ Κυρίου τὸν θεράποντα.

Θηβαίων τὸ καύχημα, τὸ τῆς ἐρήμου βλάστημα, Μοναζόντων τὸ κλέος καὶ τὴν εὐπρέπειαν, τὸν τῆς

Βυζαντίδος φωστήρα, τὸν ἐπὶ γῆς, Ἄγγελον φανέντα, Πατάπιον ἅπαντες, ἐπαξίως μακαρίσωμεν.

Ἀγγέλων ἐφάμιλλος, Ὀσίων ἰσοστάσιος, Προφητῶν Ἀποστόλων, Μαρτύρων Ἱεραρχῶν, Ὀσίων συμμετοχος πέλων, καὶ τῆ σεπτῆ, Τριάδι λατρεύων, νοὸς καθαρότητι, ὑπὲρ πάντων ἡμῶν πρέσβευε.

Θεοτοκίον

Τὸ μέγα Μυστήριον, τῆς ὑπὲρ νοῦν λοχείας σου, καταπλήττει Ἀγγέλου θεοχαρίτωτε, θέλγει τῶν Ὀσίων τὸν δῆμον, τοὺς Ἱερούς, εὐφραίνει Πατέρας, ἐνθέως ὑμνούντάς σε, Θεοτόκε ἀπειρόγαμε.

Ὁ Εἰρμός

«Ἀνάρχου Γεννήτορος, Υἱὸς Θεὸς καὶ Κύριος, σαρκωθεὶς ἐκ Παρθένου ἡμῖν ἐπέφανε, τὰ σκοτισμένα φωτίσαι, συναγαγεῖν τὰ ἐσκορπισμένα, διὸ τὴν πανύμνητον, θεοτόκον μεγαλύνομεν».

Ἐξαποστειλᾶριον

Τοῖς μαθηταῖς συνέλθωμεν [ΤΟ ΑΚΟΥΤΕ](#)

Πατάξας τὸν Αἰγύπτιον, καὶ Ἀσσύριον ἄρδην, νοῦν τῶν παθῶν Πατάπιε, τῷ Χριστῷ θεοφόρε, κατηκολούθησας χαίρων, τὸν σταυρόν σου βαστάζων, τὸν Ἥλιου δὲ Κάρμηλον, εἰκονίζων σὺ Πάτερ, ἀσκητικῶς, τὰς ἐρήμους ᾤκησας, καὶ πρὸς ὕψος, τῆς ἀπαθείας ἔφθασας, συγκραθεὶς τῇ Τριάδι.

Θεοτοκίον

Λόγου Θεοῦ μητέρα σε, ἀνυμνοῦμεν σὺν ποθῶ, ἐν θεοπνεύστοις ἄσμασι, Παναγία Παρθένε, οἱ διὰ σοῦ σεσωσμένοι, νέμοις οὖν Θεοτόκε, τοῖς ἀναξίοις δούλοις σου, ἰλασμόν καὶ εἰρήνην, καὶ φωτισμόν, ὅσα γὰρ θέλεις δύνασαι καὶ ἰσχύεις, ὡς πάντων οὔσα Δέσποινα, ὑπερένδοξε Κόρη.

Ἡ λοιπὴ Ἀκολουθία τοῦ Ὁρθρου, ὡς σύνηθες, καὶ Ἀπόλυσις.